

प्रेषक,

डॉ० भूपिन्दर कौर औलख,
सचिव,
उत्तराखण्ड शासन।

सेवा में,

✓ निदेशक,
प्रारम्भिक शिक्षा, उत्तराखण्ड,
ननूरखेड़ा, देहरादून।

शिक्षा अनुभाग-1(बेसिक)

देहरादून: दिनांक 27 नवम्बर, 2017

विषय: विशेष अपील संख्या: 351/एस0एस0/2016 में मा0 उच्च न्यायालय द्वारा पारित निर्णय के अनुपालन में औपबन्धिक रूप से कार्यरत सहायक अध्यापकों को सहायक अध्यापक प्राथमिक के पदों पर नियुक्ति विषयक।

महोदय,

उपर्युक्त विषयक अपने पत्र संख्या-प्रा0शि0-दो(02)/19039/242/2017, दिनांक 30 अक्टूबर, 2017 का कृपया संदर्भ ग्रहण करने का कष्ट करें।

2- उक्त के सम्बन्ध में मुझे यह कहने का निदेश हुआ है कि विशेष अपील संख्या: 351/एस0एस0/2016 में मा0 उत्तराखण्ड उच्च न्यायालय द्वारा पारित निर्णय एवं निःशुल्क एवं बाल शिक्षा का अधिकार अधिनियम, 2009, में संशोधन से सम्बन्धित अधिसूचना दिनांक 10 अगस्त, 2017 के नियम-23 (2) में किये गये संशोधन/प्राविधान के क्रम में औपबन्धिक सहायक अध्यापको को सहायक अध्यापक (प्राथमिक) के पद पर नियुक्ति हेतु निम्नानुसार अग्रेत्तर कार्यवाही करने का कष्ट करें :-

(1) राजकीय प्राथमिक विद्यालयों में औपबन्धिक रूप से सहायक अध्यापक (प्राथमिक) के पद पर कार्यरत ऐसे शिक्षा मित्र, जो 'उत्तराखण्ड प्रारम्भिक शिक्षा (अध्यापक) सेवा नियमावली, 2012 यथासंशोधित' के प्राविधानों के अनुसार द्विवर्षीय बी0टी0सी0/डी0एल0एड0 योग्यताधारी एवं टी0ई0टी0-प्रथम उत्तीर्ण कर चुके हैं, को सहायक अध्यापक (प्राथमिक) के पद पर नियुक्ति हेतु अपने स्तर से अग्रेत्तर कार्यवाही करने का कष्ट करें।

(2) औपबन्धिक रूप से सहायक अध्यापक के पद पर कार्यरत शिक्षा मित्र, जो कि दिनांक 31.03.2015 से पूर्व नियुक्त हैं, तथा वर्तमान में टी0ई0टी0 उत्तीर्ण नहीं हैं, को निःशुल्क एवं बाल शिक्षा का अधिकार अधिनियम, 2009 में संशोधन से सम्बन्धित अधिसूचना दिनांक 10 अगस्त, 2017 के नियम 23 (2) में उल्लिखित व्यवस्था के अनुसार निर्धारित अर्हतायें पूर्ण करने हेतु दिनांक 31.03.2019 तक का समय प्रदान किया जाता है।

3- उक्त के अतिरिक्त मुझे यह भी कहने का निदेश हुआ है कि कृपया भारत सरकार की उक्त अधिसूचना दिनांक 10 अगस्त, 2017 में किये गये संशोधन के अनुसार उत्तराखण्ड राजकीय प्रारम्भिक शिक्षा (अध्यापक) सेवा नियमावली, 2012 (यथा संशोधित) में संशोधन का प्रस्ताव भी तत्काल शासन को उपलब्ध कराया जाना सुनिश्चित करें।

भवदीया,



(डॉ० भूपिन्दर कौर औलख)

सचिव।